



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۳/۱۰

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۳۱)

[دلته کتاب کې چاپي تېروتنه سوې ده. دوهم ټوک ۹۶ او ۹۷ پاڼې تکراراً چاپ سوي دي، پي. ډی ایف ۴۴۱ پاڼه. دا پاراگراف داسې پیل کيږي: په پېنځه ویشتمې نېټې څلور فرسنگه لیرې د یوې کوچنۍ کلا څنگ ته مو دمه ونيوله. چې په دې توگه یې زه دلته اړتیا نه وینم چې بیا یې راورم.]

په شپږویشتمې نېټې څلور فرسنگه وړاندې غزني ته ورسېدلو. دا ښار د څلور سوه کالو لپاره د یوې سترې او پیاوړې امپراتورۍ پلازمینه وو. مورخ فرشته څرگندوي چې دا ښار د غزنوي سلاطینو په ځانگړې توگه د ستر محمود له پلوه چې له عظمت ډکې پریمانه پرتمینې او ښکلې ودانۍ یې درلودلې جوړ او ښایسته سوې دئ. خو افسوس! زړه مې ډېر خواشینې سو چې د غزني د وضعیت په لیدلو د انساني غرور آثار په څومره بیره او چټکۍ ترې تم سوي دي! په بې گټې لالهاندۍ په هغو «مانیو او ښکلیو برجونو پسې یې» گرځېدم «چې ورپسې یې لمس کولې.» دا ماني له پخوا په خاورو بدلې سوي وې او د بد شکلو وړانیو له څو خورو ورو کواریو پرته بله هیڅ یادگاري ودانۍ نه وه پاتې چې د غزني د تیرمهال جلال او عظمت راڅرگند کړي. ښار د یوې غونډۍ پر سر چې نسبتاً متوسط لوړوالی لري موقعیت لري او په لمنه کې یې یو کوچنی سیند [1] بهیږي چې شاوخوا یې د میوو څو بڼونه دي. کمرنگه حضور یې اوس د یو شمیر هندو کورنیو له پلوه ساتل سوې دئ؛ دا هندوان په کوچنیو سوداگريو بوخت دي چې د مسلمان استوگنو وگړو یو شمیر اړتیاوې پوره کوي.

له غزني څخه په لږ واټن کې د محمود مقبره واقع ده چې زايرين ورته له ډيرو ليري ځايونو څخه راځي او هلته لمونځونه کوي. له دې چې دا زايرين خپل مذهبي فعاليتونه د خپلو هڅو په اندازې کوي او په هغه باندې خپل وخت تيروي او يا په خپلو سفرونو کې د لارو خطرونه په ځان مني بيا هم دا باور صحيح نه دی چې گڼې زيارت ددوی روح بډايه کوي؛ حال دا چې ممکن دا معتقد فرد به له خپلو سفرونو څخه اخلاقي لاس ته راوړنې تجربه کړي خو په ډاډ ويلي سم چې د پام وړ دنیوي گټې هم ورسره تر لاسه کوي. هغه څوک د حاجي په نوم پېژندل کېږي چې د مکې زيارت يې کړی وي او د خپل پیغمبر له مقبرې څخه یې لیدنه کړې وي؛ د حاجي په نوم سړي ته په ټولني کې ژور درناوی

¹ - د سیند اوبه مخ په لویدیځ یا سویل لور ته بهیږي خو د سیند له نوم سره بلد نه يم. - لیکوال

د پاڼو شمیره: له 1 تر 4

ټينگ ونيول او له سيمې لار. د يادولو وړ ده چې د دمې نيولو لپاره ټاکل سوي ځايونه د کومې کلا او کلا ته نېردي ځايونو کې دي چې نومونه يې روښانه دي او يا په داسې سيمو کې دي چې د استوگنې سيمې نه دي او دا داسې سيمې دي چې ځانته جلا ځانگړتياوي لري.

په ۲۹ نېټې شپږ فرسنگه ليرې ميرکوټ ته ورسېدلو. په ۳۴ يا ۳۵ جغرافيوې عرض البلد کې دلته د کال په دا وخت کې هوا دومره سره کېږي چې زما مسين لوبنې چې له اوبس څخه څرېده کنگل سوي وو.

په ۳۰ نېټې شپږ فرسنگه ليرې په يوې دښتې کې (مَشِيده Mushidah) ته ورسېدلو. له داسې سختې او شاري سيمې څخه په تېرېدلو مسافر نه سي کولی کوم بڼه مصروفيت ولري. که مسافر له داسې ځايونو څخه تيرېږي چې په ښکلو طبيعي مناظرو ډک او زما په شان د لارې ملگري ورسره وي نو دده د منظر او جنت به ورته په وچې دښتې بدل کاندې. د ژراند ماشوم پالونکي مېرمن کټ مټ د يوې جذابي مېرمنې برعکس وه؛ د هغې گناه نه وه او که لږ څه پاکه او په خيرو کې ککره نه وای نو ما به هم د شکايت لپاره کوم دليل نه درلود. ان کولی مې سواي ووايم چې د هغې له خوندرو خبرو به مې خوند اخيستی وای. په هر حال هغې چې د ژوند تيرولو په دغسې ځانگړتياوو باندې ډډه لگوله نو داسې ښکاري چې هغه له هر ډول انديښنې او تشويش څخه هم بې غمه وه. ويښتان يې جربنجر او ډير خيرن ول او زما په گومان هيڅکله رمنځ ورباندې نه وه لگېدلې او هغې ته نېردي والی راته يوه دردناکه تجربه وه؛ همدا شان په دغومره موده کې چې زه ورسره آشنا سوي وم هغې هېڅکله خپل مخ نه وو پريوللی.

د نوامبر په لومړۍ نېټې پينځه فرسنگه ليرې (تازي Tazee) ته ورسېدلو. دا يوه ښاره سيمه ده. دلته هوا د ورځې له لوري توده او د شپې له خوا سره وي.

په دوهمې نېټې شپږ فرسنگه ليرې قلات ته ورسېدلو. د افغانستان دا برخه تر ډېره يوې وچې بيديا ته ورته ده؛ دلته له څو کوچنيو ځايونو پرته چې کرهڼه په کې سوي ده په نېرېدو شاوخوا کې يې هيڅ آبادي او کرهڼه نه په سترگو کېږي.

[5]

په دريمه نېټې شپږ فرسنگه ليرې (تير اندازي Teer Andazee) ته ورسېدلو. د شپې له پلوه هوا چې مخکې ډيره سره وه دلته معتدله سوه خو د ورځې تودوخه له طاقت وتلې وه.

په څلورمې نېټې (پوتي – Potee) ته ورسېدلو؛ دا يو کوچنی کلی دی چې په يوې گڼ ميشتې او حاصلخيزې سيمې کې واقع دی. پوتي د کندهار د سرک په بني لاس کې پروت دی؛ له دې چې زموږ د ډلي افغان مېرمن د همدغه کلي وه نو هغه دوه اوبنان چې زه او دا کورنۍ يې لېږدول ددې مېرمن د هوساينې لپاره دغه کلي ته ولېږل سول او دلته ورته په ډېر درښت بڼه راغلاست وويل سول. زه نه پوهېږم چې دغې زړې مېرمنې دا فکر کاوه چې زما تواضع ددې خنډ گرځي چې ددې کورنۍ ته درناوی وکړم او يا دا چې ددې په کورنيو چارو کې زما بشپړه بې تفاوتې يې ليدلې وه. واقعيت دا دی چې هغې داسې زما سترگو ته کتل چې گڼې زه دومره ناتوانه يم چې ان کورنۍ ته يې درناوی نه سم

⁵ - ON the 2d, at Killaut, a fort on an eminence, six fursungs. This quarter of Afghanistan has the general aspect of a desert; and except some small portions of arable land contiguous to the places of habitation no other cultivation is seen. {Volume II, page 101, combined both volumes in PDF format page 446}

کولی. له دې چې زه په نورو شیانو بوخت سوی وم نو له خپل چلند څخه مې هېڅ د حقارت احساس نه درلود ځکه زما وضعیت ثبات موندلی وو.

په پینځمې نېټې یوې سیمې ته ورسېدلو چې مخ خلاصې، آباډه او ډېرې بڼې کروندې په کې سوې وې؛ مخکې له دې چې د کندهار پر لور وخوځېږو زموږ قافلې د دوه نیم فرسنگې په واټن کې دمه ونيوله. دا ښار چې د دريو مایلو په اوږدوالي معمول استحکامات لري او د مربع په ډول جوړ سوی دی یو گڼ وگری او مخ په ودې ښار دی. دا ښار د هغه اصلي سرک په لاره کې پروت دی چې هند له پرسيا او تاتارستان سره نښلوي او له ډېره پخوا وختونو یو د پام وړ مارکیټ دی.

نور بیا

په کندهار کې گڼ شمېر هندو کورنۍ ژوند کوي...

[قدرمنو لوستونکو! د ښاعلي رحمت آريا د آر شيف: لینک](#)

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیرلو مخکې په ځیر و لولئ